



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 21.04.2024

TIME : 12.50 PM

പ്രധാന വാർത്തകൾ

- 1) ദേശീയ സിവിൽ സർവീസസ് ദിനത്തിൽ ആശംസകൾ നേർന്ന് രാഷ്ട്രപതിയും, പ്രധാനമന്ത്രിയും. പദ്ധതികൾ എത്രത്തോളം ജനങ്ങളിലെത്തി എന്നതാണ് ഭരണ നിലവാരം നിർണ്ണയിക്കുന്നതെന്ന് പ്രധാനമന്ത്രി നരേന്ദ്രമോദി.

President Droupadi Murmu and PM Modi has extended greetings to all civil servants on Civil Services Day. Quality in governance is determined by how deeply schemes reach the people and their real impact on the ground, says Prime Minister.

- 2) യുഎസ് വൈസ് പ്രസിഡൻ്റ് ജെ ഡി വാൻസുമായി പ്രധാനമന്ത്രി ഇന്ന് ന്യൂഡൽഹിയിൽ കൂടിക്കാഴ്ച നടത്തും.

US Vice President J D Vance arrived in New Delhi today on a four day visit to India. He will meet Prime Minister Narendra Modi this evening.

- 3) സംസ്ഥാന സർക്കാരിൻ്റെ നാലാം വാർഷികഘോഷങ്ങളുടെ ഉദ്ഘാടനം മുഖ്യമന്ത്രി പിണറായി വിജയൻ കാസർഗോഡ് നിർവഹിച്ചു. വിവിധ മേഖലകളിൽ രാജ്യത്തിന് തന്നെ മാതൃകയാകാൻ കേരളത്തിന് കഴിഞ്ഞതായി മുഖ്യമന്ത്രി.

Kerala CM Pinarayi Vijayan inaugurated the fourth anniversary celebration of the state government in Kasargod. Kerala is a role model to other Indian states in various fields of development, says Chief Minister.

- 
- 4) റാംബൻ മണ്ണിടിച്ചിലിൽ ജമ്മു കശ്മീരിൽ രക്ഷാ പ്രവർത്തനങ്ങൾ പുരോഗമിക്കുന്നു. മേഖലയിൽ വീണ്ടും മഴയ്ക്ക് സാധ്യതയെന്ന് കാലാവസ്ഥാ മുന്നറിയിപ്പ്.

In Jammu and Kashmir, the relief and rescue operation in the cloudburst and landslide hit Ramban district has resumed. IMD issues Orange alert for thunderstorms and lightning in parts of Jammu and Kashmir.

- 5) ഐ.പി.എൽ ക്രിക്കറ്റിൽ ഇന്ന് കൊൽക്കത്ത നൈറ്റ് റൈഡേഴ്സ് ഗുജറാത്ത് ടൈറ്റൻസിനെ നേരിടും.

In IPL T20 Cricket, Kolkata Knight Riders will lock horns with Gujarat Titans at the Eden Garden in Kolkata this evening.

\*\*\*\*\*

### **PREZ - CIVIL SERVANTS DAY**

ദേശീയ സിവിൽ സർവീസസ് ദിനത്തിൽ ആശംസകൾ നേർന്ന് രാഷ്ട്രപതിയും, പ്രധാനമന്ത്രിയും. പൊതുജന സേവനം, നയരൂപീകരണം, പദ്ധതി നിർവ്വഹണം എന്നിവയിൽ സിവിൽ സർവീസ് ഉദ്യോഗസ്ഥർ നിർണ്ണായക പങ്കുവഹിക്കുന്നതായി രാഷ്ട്രപതി ദ്രൗപദി മുർമു സമൂഹമാധ്യമത്തിൽ കുറിച്ചു. രാജ്യത്തിൻറെ വികസന ലക്ഷ്യങ്ങൾ നടപ്പിലാക്കുന്നതിലും, മികവാർന്ന ഭരണ നിർവ്വഹണത്തിലും സിവിൽ സർവീസ് ഉദ്യോഗസ്ഥരുടെ സേവനം വളരെ വലുതാണെന്നും രാഷ്ട്രപതി വ്യക്തമാക്കി.

\*\*\*\*\*

### **PM CIVIL SERVICE DAY (INTRO)**

വികസിത രാഷ്ട്രം എന്ന ലക്ഷ്യം സാക്ഷാത്കരിക്കുന്നതിനായി ഓരോ നിമിഷവും പ്രയത്നിക്കണമെന്ന് പ്രധാനമന്ത്രി നരേന്ദ്ര മോദി സിവിൽ സർവീസ് ഉദ്യോഗസ്ഥരോട് ആഹ്വാനം ചെയ്തു. ജനങ്ങളുടെ അഭിലാഷങ്ങൾ പൂർത്തീകരിക്കുന്നതിന് അതിവേഗം മുന്നോട്ട് പോകണമെന്നും പ്രധാനമന്ത്രി പറഞ്ഞു. 17-ാമത് ദേശീയ സിവിൽ സർവീസസ് ദിനത്തിൻറെ ഭാഗമായി

---

ന്യൂഡൽഹിയിൽ നടന്ന പരിപാടിയെ അഭിസംബോധന ചെയ്യുകയായിരുന്നു പ്രധാനമന്ത്രി.

(ഹോൾഡ് വോയ്സ്.....)

സാങ്കേതിക വിദ്യയുടെ ഈ കാലത്ത് സംവിധാനങ്ങളെ നിയന്ത്രിക്കുക എന്നത് മാത്രമല്ല ഭരണമെന്നും, സാധ്യതകളെ വർദ്ധിപ്പിക്കുക കൂടിയാണിതെന്നും ശ്രീ മോദി വ്യക്തമാക്കി.

പദ്ധതികൾ എത്രത്തോളം ആഴത്തിൽ ജനങ്ങളിലെത്തി എന്നതാണ് ഭരണ നിർവഹണത്തിന്റെ നിലവാരം നിർണയിക്കുന്നതെന്നും അദ്ദേഹം

പറഞ്ഞു. പൊതുഭരണ രംഗത്തെ മികവിനുള്ള പുരസ്കാരങ്ങളും പ്രധാനമന്ത്രി ചടങ്ങിൽ സമ്മാനിച്ചു. 1947-ൽ സർദാർ വല്ലഭായ് പട്ടേൽ, അഡ്മിനിസ്ട്രേറ്റീവ് സർവീസ് ഓഫീസർ പ്രൊബേഷനർമാരെ അഭിസംബോധന ചെയ്തതിന്റെ സ്മരണയിലാണ് രാജ്യം ഈ ദിവസം, സിവിൽ സർവീസസ് ദിനമായി ആചരിച്ച് വരുന്നത്.

\*\*\*\*\*

**REV.DAY VANCE - INDIA VISIT**

നാല് ദിവസത്തെ സന്ദർശനത്തിനായി

ഇന്ത്യയിലെത്തിയ അമേരിക്കൻ വൈസ് പ്രസിഡൻ്റ് ജെ ഡി വാൻ സുമായി പ്രധാനമന്ത്രി നരേന്ദ്ര മോദി ഇന്ന് വൈകുന്നേരം

കൂടിക്കാഴ്ച നടത്തും. ഇന്ന് രാവിലെ

ന്യൂഡൽഹിയിലെത്തിയ യുഎസ് വൈസ്

പ്രസിഡൻറിനെ കേന്ദ്രമന്ത്രി അശ്വിനി വൈഷ്ണവ് സ്വീകരിച്ചു. ഭാര്യ ഉഷാ വാൻസിനും, അമേരിക്കൻ പ്രതിനിധി

സംഘത്തിനുമൊപ്പമാണ് അദ്ദേഹം

എത്തിയത്. ന്യൂഡൽഹിയിൽ വിവിധ പരിപാടികളിൽ

പങ്കെടുക്കുന്ന ജെ ഡി വാൻസും സംഘവും, വരും

ദിവസങ്ങളിൽ ജയ്കൃഷ്ണയും ആഗ്രയും സന്ദർശിക്കും. ഇന്ത്യ- അമേരിക്ക നയതന്ത്ര ബന്ധം മെച്ചപ്പെടുത്താൻ ജെ ഡി വാൻസിൻ്റെ സന്ദർശനം സഹായിക്കുമെന്നാണ് വിലയിരുത്തൽ.

\*\*\*\*\*

---

**PM - SAUDI VISIT (INTRO)**

പ്രധാനമന്ത്രി നരേന്ദ്ര മോദി നാളെ സൗദി അറേബ്യയിലെ ജിദ്ദ സന്ദർശിക്കും. ഇന്ത്യ-സൗദി സമഗ്ര നയതന്ത്ര പങ്കാളിത്തം ശക്തിപ്പെടുത്തുന്നതിൽ സന്ദർശനം നിർണായകമാകുമെന്നാണ് വിലയിരുത്തൽ. സൗദി അറേബ്യയിലെ പ്രവാസികളുടെ 14 ശതമാനവും ഇന്ത്യയിൽ നിന്നുള്ളവരാണ് എന്നതും ഇരു രാജ്യങ്ങൾക്കുമിടയിലെ സവിശേഷ ബന്ധം വ്യക്തമാക്കുന്നു. പ്രധാനമന്ത്രിയുടെ മൂന്നാം സൗദി സന്ദർശനമാണിത്. സൗദിയുമായുള്ള ഇന്ത്യയുടെ സാംസ്കാരിക - നയതന്ത്ര ബന്ധത്തിന്റെ തെളിവാണ് പ്രധാനമന്ത്രിയുടെ സന്ദർശനമെന്ന് അറബ് യോഗാ ഫൗണ്ടേഷൻ സ്ഥാപകയും സൗദി യോഗാ കമ്മിറ്റി പ്രസിഡൻറുമായ നൗഫ്-അൽ -മാർവായ് പറഞ്ഞു.  
( വോയിസ്... )

\*\*\*\*\*

**SC - WB - MURSHIDABAD**

വഖഫ് ഭേദഗതി നിയമത്തിനെതിരെ പശ്ചിമ ബംഗാളിലെ മുർഷിദാബാദിൽ ഉണ്ടായ അക്രമ സംഭവങ്ങളെക്കുറിച്ച് അന്വേഷിക്കുന്നതിന് അഞ്ചംഗ ജുഡീഷ്യൽ കമ്മീഷൻ രൂപീകരിക്കണമെന്ന പൊതു താത്പര്യ ഹർജി സുപ്രീം കോടതി അൽപസമയത്തിനകം പരിഗണിക്കും. ജസ്റ്റിസുമാരായ സൂര്യകാന്ത്, എൻ കെ സിങ് എന്നിവരാണ് ഹർജി പരിഗണിക്കുക. സ്ഥിതിഗതികൾ സംബന്ധിച്ച് പശ്ചിമ ബംഗാൾ സർക്കാരിനോട് റിപ്പോർട്ട് സമർപ്പിക്കാൻ നിർദ്ദേശിക്കണമെന്നും ഹർജിയിൽ ആവശ്യപ്പെടുന്നു.

\*\*\*\*\*

**Fourth anniversary celebration(Intro)**

പ്രകൃതി ദുരന്തങ്ങൾ ഉൾപ്പെടെ ഒട്ടേറെ വെല്ലുവിളികൾക്കിടയിലും ജന പിന്തുണയോടെ സംസ്ഥാനത്തെ പുരോഗതിയിലേക്ക് നയിക്കാൻ സർക്കാരിന് കഴിഞ്ഞതായി മുഖ്യമന്ത്രി പിണറായി വിജയൻ. ജനങ്ങളുടെ ഐക്യം, നാടിന്റെ ഒരുമ എന്നിവ ഏതു

---

പ്രതിസന്ധിയെയും അതിജീവിക്കാനുള്ള കരുത്തായി മാറിയെന്നും മുഖ്യമന്ത്രി പറഞ്ഞു. രണ്ടാം പിണറായി സർക്കാരിന്റെ നാലാം വാർഷിക ആഘോഷങ്ങളുടെ സംസ്ഥാനതല ഉദ്ഘാടനം കാസർഗോഡ് കാലിക്കടവ് മൈതാനത്ത് നിർവഹിക്കുകയായിരുന്നു മുഖ്യമന്ത്രി. വിവിധ മേഖലകളിൽ രാജ്യത്തിന് തന്നെ മാതൃകയാകാൻ കേരളത്തിന് കഴിഞ്ഞതായും അദ്ദേഹം പറഞ്ഞു.

( വോയിസ്... )

എന്റെ കേരളം പ്രദർശന വിപണന മേളയുടെ ഉദ്ഘാടനവും മുഖ്യമന്ത്രി നിർവഹിച്ചു. റവന്യൂമന്ത്രി കെ രാജൻ അധ്യക്ഷത വഹിച്ച ചടങ്ങിൽ മന്ത്രിമാരായ കെ.എൻ ബാലഗോപാൽ, കെ.കൃഷ്ണൻകുട്ടി, എ.കെ.ശശീന്ദ്രൻ, വി അബ്ദുറഹിമാൻ, രാമചന്ദ്രൻ കടന്നപ്പള്ളി, തുടങ്ങിയവർ പങ്കെടുത്തു.

\*\*\*\*\*

### **Muthalapozi-Sivankutti**

മുതലപ്പൊഴിയിൽ മത്സ്യത്തൊഴിലാളികളെ തെറ്റിദ്ധരിപ്പിക്കാനും സംഘർഷമുണ്ടാക്കാനും പ്രതിപക്ഷം ഗൂഢാലോചന നടത്തിയതായി മന്ത്രി വി ശിവൻകുട്ടി. നിലവിൽ ലഭ്യമായ ഡ്രസ്റ്റും ജെ.സി.ബികളും ഉപയോഗിച്ച് മുതലപ്പൊഴിയിൽ മണൽ നീക്കം പുരോഗമിക്കുകയാണെന്ന് മന്ത്രി വ്യക്തമാക്കി. തുറമുഖ വികസന പദ്ധതികൾ ആരംഭിക്കുന്നതിനും മണൽ നീക്കം അനിവാര്യമാണെന്ന് മന്ത്രി വാർത്താക്കുറിപ്പിൽ പറഞ്ഞു. അതേസമയം, മുതലപ്പൊഴി പ്രശ്നത്തിൽ വി ശശി എം എൽ എയുടെ ഓഫീസിലേക്ക് കോൺഗ്രസ് പ്രവർത്തകർ പ്രതിഷേധ മാർച്ച് സംഘടിപ്പിച്ചു. വിഷയത്തിലുള്ള നിഷ്ഠിതത്വം അവസാനിപ്പിക്കണമെന്നും പ്രശ്നപരിഹാരത്തിന് എംഎൽഎ മുൻകൈ എടുക്കണമെന്നും ആവശ്യപ്പെട്ടായിരുന്നു മാർച്ച്.

\*\*\*\*\*

---

**J-K rescue**

ജമ്മു കശ്മീരിലെ റാംബൻ ജില്ലയിൽ മേഘവിസ്ഫോടനവും മണ്ണിടിച്ചിലും ഉണ്ടായ സെരി ബാഗ്ന പ്രദേശത്ത് രക്ഷാപ്രവർത്തനം തുടരുന്നു. കശ്മീർ താഴ്വരയെ രാജ്യത്തിന്റെ മറ്റ് ഭാഗങ്ങളുമായി ബന്ധിപ്പിക്കുന്ന സുപ്രധാന റോഡായ ജമ്മു-ശ്രീനഗർ ദേശീയ പാത വീണ്ടും തുറക്കാനുള്ള ശ്രമങ്ങളും പുരോഗമിക്കുകയാണ്. ഇന്നലെയുണ്ടായ മണ്ണിടിച്ചിലിൽ 3 പേർക്കാണ് ജീവൻ നഷ്ടമായത്. അതേ സമയം ജമ്മുകാശ്മീർ, ലഡാക്, ഗിൽഗിത് ബാൾട്ടിസ്ഥാൻ, മുസാഫറാബാദ് എന്നിവിടങ്ങളിൽ മഴയ്ക്കും ശക്തമായ കാറ്റിനും സാധ്യതയുണ്ടെന്നാണ് കേന്ദ്ര കാലാവസ്ഥാ വകുപ്പിന്റെ മുന്നറിയിപ്പ്.

\*\*\*\*\*

**VAISHNAW- DBT**

ആനുകൂല്യ വിതരണത്തിലെ വിടവുകൾ നികത്തി, മൂന്ന് ലക്ഷത്തി 48,000 കോടി രൂപ ലാഭിക്കാൻ നേരിട്ടുള്ള ആനുകൂല്യ കൈമാറ്റത്തിലൂടെ മോദി സർക്കാരിന് സാധിച്ചതായി കേന്ദ്രമന്ത്രി അശ്വിനി വൈഷ്ണവ്. ഗുണഭോക്താക്കളുടെ എണ്ണം 16 മടങ്ങ് വർദ്ധിച്ചതായും അദ്ദേഹം സമൂഹമാധ്യമത്തിൽ കുറിച്ചു.

\*\*\*\*\*

**BJP - RAHUL GANDHI**

യുഎസ് സന്ദർശന വേളയിൽ തിരഞ്ഞെടുപ്പ് കമ്മീഷനെതിരെ നടത്തിയ പരാമർശത്തിൽ മുതിർന്ന കോൺഗ്രസ് നേതാവ് രാഹുൽ ഗാന്ധിയെ വിമർശിച്ച് ബിജെപി. ഇന്ത്യൻ ജനാധിപത്യത്തെ വിദേശരാജ്യങ്ങൾക്ക് മുന്നിൽ അപകീർത്തിപ്പെടുത്താൻ ശ്രമിക്കുകയാണ് രാഹുൽ ഗാന്ധിയെന്ന് ബിജെപി വക്താവ് സാംബിത് പത്ര ആരോപിച്ചു.

\*\*\*\*\*

**JHARKHAND -NAXAL**

---

---

ത്യാർഖണ്ഡിലെ ബൊക്കാറോയിൽ, ഇന്ന് പുലർച്ചെയുണ്ടായ ഏറ്റുമുട്ടലിൽ 8 നക്സലുകൾ കൊല്ലപ്പെട്ടു. തലയ്ക്ക് ഒരു കോടി രൂപ വിലയിട്ടിരുന്ന മാവോയിസ്റ്റ് നേതാവ് വിവേക് ഉൾപ്പെടെയുള്ളവരാണ് കൊല്ലപ്പെട്ടത്. പോലീസും അർദ്ധസൈനിക വിഭാഗവും സംയുക്തമായി നടത്തിയ ഓപ്പറേഷനിൽ നിരവധി ആയുധങ്ങളും കണ്ടെടുത്തു.

\*\*\*\*\*

### **IPL**

ഐ.പി.എൽ ക്രിക്കറ്റിൽ ഇന്ന് കൊൽക്കത്ത നൈറ്റ് റൈഡേഴ്സ് ഗുജറാത്ത് ടൈറ്റൻസുമായി ഏറ്റുമുട്ടും. കൊൽക്കത്തയിലെ ഇന്ദ്രധൻ ഗാർഡനിൽ രാത്രി 7:30 നാണ് മത്സരം. 10 പോയിന്റുമായി ഗുജറാത്ത് പോയിന്റ് പട്ടികയിൽ ഒന്നാം സ്ഥാനത്തും, കൊൽക്കത്ത ഏഴാം സ്ഥാനത്തുമാണ്.

\*\*\*\*\*

### **Super Cup Football**

സൂപ്പർ കപ്പ് ഫുട്ബോളിൽ ഗോകുലം കേരള ഇന്ന് ഗോവയെ നേരിടും. ഭൂവനേശ്വറിലെ കലിംഗ സ്റ്റേഡിയത്തിൽ വൈകിട്ട് 4.30 നാണ് മത്സരം. ഐ ലീഗിൽ മികച്ച പ്രകടനം കാഴ്ച വച്ച അതേ സംഘം തന്നെയാകും ഗോകുലത്തിനായി സൂപ്പർ കപ്പിലും കളത്തിലിറങ്ങുക. 24 അംഗ സ്ക്വാഡിൽ 10 മലയാളി താരങ്ങളുമുണ്ട്.

\*\*\*\*\*

### **SENSEX-GOLD**

രാജ്യത്തെ ഓഹരി വിപണികൾ നേട്ടത്തിൽ വ്യാപാരം തുടരുന്നു. സെൻസെക്സ് 1061 പോയിന്റ് ഉയർന്ന് 79,614 ലും, നിഫ്റ്റി 322 പോയിന്റ് നേട്ടത്തോടെ 24,174 ലും വ്യാപാരം തുടരുന്നു. സ്വർണവിലയിൽ വൻ കുതിപ്പ്. ഗ്രാമിന് 70 രൂപ വർദ്ധിച്ച് 9,015 രൂപയും, പവന് 72,120 രൂപയുമാണ് ഇന്നത്തെ വില.

\*\*\*\*\*

---

## **RUSSIA – UKRAINE**

30 മണിക്കൂർ ഇന്റർ വെടിനിർത്തൽ കരാർ ലംഘിച്ചതായി പരസ്പരം പഴിചാരി യുക്രൈനും റഷ്യയും. റഷ്യ കരാർ മുഖേനത്തോളം തവണ ലംഘിച്ചതായാണ് യുക്രൈൻ ആരോപണം. എന്നാൽ യുക്രൈൻ ആക്രമണങ്ങളെ പ്രതിരോധിക്കുകയാണ് ചെയ്തതെന്ന് റഷ്യ അറിയിച്ചു. വെടിനിർത്തലിനിടയിൽ യുക്രൈൻ, അമേരിക്കൻ യുദ്ധ ഉപകരണങ്ങൾ ഉപയോഗിച്ചതായും റഷ്യ ആരോപിച്ചു.

\*\*\*\*\*

\*\*\*\*\*

\*\*\*

